

~~hekk jisma' l biob ta' barra jinfetaħ u lehen missieru u ommu jithaddtu. Il-bieb tal kamra tieghu nfetaħ ukoll u dahlet fejnu ommu bl innara f'idha, u missieru wara'ha.~~

~~Jan qam mill art u ġera u għannaqha. "Ja ommi," qalilha, "ġiet hawn il Madonna u ġiebet magħha lil Ġesù Bambin u qaltli niżfen quddiemhom. Żfint u Hi fejqitni. Ara kif tas sew!"~~

~~U kif qal hekk, qalibha xi darbtejn jew tlieta.~~

~~"Niżżik hajr, Ġesù Bambin! Niżżik hajr, helwa Madonna!" għajtet ommu. "Issa nafu li smajt talbna ta' bil haqq!"~~

~~*Patri Ubertinu Berti, O.F.M.*~~

~~(Mill ktieb: "Geschichten von Unserer Lieben Frau" ta' Goswin Peter Grath, Ed. Herder, 1954).~~

## TIFKIRIET TA' SAN PAWL U SAN BARNABA F'ĊIPRU

Fil-Attj ta' l-Appostli (XII, 5 u 1-bqija); miktub li fil-bidu ta' l-ewwel safra ta' San Pawl, hu u San Barnaba, niżlu l-art f'Salamina, Ċipru, u qagħdu jdur mal-gżira. U meta waslu f' belt jisimha Pafos, qalbu ghad-Din Nisranj lil Prokonslu ta' hemm Serġu Pawlu, wara li kixfu l-qerq tal-profeta giddieb Bar-Jesu. Fil-bidu tat-tieni safra, San Barnaba, biex ma jinfiridx minn Ġanni-Marku, infired minn San Pawl u baqa' f'Ċipru (XV, 39) u milli jidher miet f'dik il-gżira. Billi f'Ċipru baqgħu dejjem l-Insara, baqgħu wkoll jissemmew it-tifkriet ta' dawn iż-żewġ qaddisin.

Fil-belt ta' Pafos, li fi żmien San Pawl kienet fl-aqwa tagħha u kien ighammar fiha l-Prokonslu Ruman, illum tinsab herba waħda. Meta tasal fi Ktima belt ġdida u nadifa, iddur lejn il-baħar, jigifieri lejn il-Qibla, u hemm maż-żewġ nahat tat-triq tara l-herba ta' Pafos. Fuq ix-xatt tara borg, mibni mit-Torok fis-sena 1592, u 'l ġewwa minnu ftit grieni; hdejhomm hemm knisja Griega jghidulha Krissopolitissa, u qrib tagħha tinsab il-kolonna ta' San Pawl.

Din il-kolonna hi waħda minn għadd ta' kolonni oħra li għadhom weqfin, li

kienu jagħmlu mit-Tempju ta' Venus, u hi magħluqa ġewwa serbut hadid. I-ghidu li magħha rabtu lil San Pawl u tawh 39 daqqa ta' sawt. Billi l-kolonna qegħda ġewwa l-hadid, hadd ma jista' jersaq lejha, u hekk u la l-Insara ma jistgħu jaqtgħu frak minnha biex jehduhom bhala haġa għażiża, anqas il-Misilmin ma jistgħu, biex jinku lill-Insara jagħmlu fiha xi għajb. Għal kemm dil-kolonna msemija fil-kotba ta' daż-żmien, bhal ma hi fil-ktieb ta' K. Kexixjan: "Romantic Cyprus" (faċċata 54. Mitbugħ f'Nikosija fis-sena 1945), it-tifkira ta' San Pawl ma' din il-kolonna ftit hi qadima, għax ebda żawwar tal-qedem ma jsemmiha. Wiehed Taljan jismu Mariti, li żar lil Pafos fis-sena 1667, ma jsemmihex, għad li kiteb ktieb fuq iż-żjara tiegħu lil Ċipru ("Viaggi per l'Isola di Cipro" mitbugħ Livorno, 1669). Imma f'Pafos hemm tifkra ta' San Pawl qadima sewwa: it-tifkira tal-għar fejn jingħad li stahba meta kienu jfittxuh għal mewt.

Kittieb iehor li ma weriex ismu, fis-sena 1480 żar Ċipru u ra l-Knisja tal-Frangiskani f'Pafos u ma' ġenbha xi eghrien u fosthom wiehed li kienu jghidu li fih San Pawl stahba. (Ara l-ktieb "Le Voyage de la Sainte Cyte du Hie-

rusalem'', Parigi, 1882, faċċata 108). Fis-sena 1598, dil-knisja kienet imgarra u ma kienx baqa' minnha wieqaf għajr biċċa mis-saqaf tal-kor, nofsu mgħotti bir-radam. In-nies kienu bdew iġhidu li San Pawl u miegħu San Barnaba kienu marru stahbew taħt dik il-biċċa saqaf qadim. Dan iġhidu Giovannj Cotovicio, fi ktieb li kiteb ftit wara ("Itinerarium Hierosolimitanum", Antuerpiae, 1619) fejn fisser kif kienet dak iż-żmien il-Gżira ta' Ċipru. Kien hemm min haseb li l-knisja Griega tal-lum hija l-knisja tal-Frangiskani l-qadima, mikxufa u msewwija (Enlart: "L'Art Gothique de la Renaissance en Chypre", Parigi 1899, f. 470), imma l-kittieba l-qodma jsemmu knisja mhafra fil-blat, m'hux f'wiċċ l-art, bħal dik ta' issa. Kien jaqbel li kieku titfitteb dik il-knisja u l-għar ta' San Pawl li kien magħha.

Il-qaddis, San Barnaba kellu wkoll tifkira tiegħu kolonna li kien jingħad li rabtuh u harquh magħha. Imma b'qima lilu dil-kolonna hađuha u għamlu minnha artal fil-knisja ta' San Duminku ta' Famagusta (Enlart, f. 718), għal hekk dil-kolonna issa ma tidhirx. Imma ta' dan il-qaddis għadu jidher il-qabar.

Meta mian Famagusta tkun sejjer Salamina, qabel ma tidhol 'il ġewwa fil-masgar tal-prinjoli, fuq ix-xellug tara triq, li f'għaxar minuti b'karrozza tan-nar twasslek f'naha jgħidulha ta' San Barnaba. Din-naha tidher mill-bgħid, għax hemm qatgħa sigar f'nofs ta' wetgħa mgharwna. Meta tasal qrib tilmaħ żewġ biċċiet bini ftit bgħid minn xulxin. L-ewwel binja hi bħal dar nofs moħbija qalb is-sigar, bil-ħitan mibnija ta' kafkaf u s-saqaf mixquq. Hemm donnu bir li tinzel fih minn taraġ in-naha tal-Qibla jew Sud u fuqu kamra żgħira f'wiċċ l-art. Il-bir jingħad li hu l-qabar ta' San Barnaba, u l-kamra ta'

fuqu hi **r-retro-sanctus**, jew kappella. Ma fihom xejn tal-ghageb, imma l-kappella qadima sewwa u aktarx li dik hi li kiteb fuqha Fra Niccolo di Poggibonsi fis-sena 1349, li semma li kienet kappella żgħira mibnija fuq l-imkien fejn kien jingħad li qatgħu ras San Barnaba l-Appostlu. ("Libro d'Oltremare", mahruġ Gerasalem minn fuq il-qadim fis-sena 1945, f. 150). Mariti, dak li semmejna fuq, ukoll ismimha u jgħid li kienet qegħda tiggarraf (f. 164). Kittieb ieħor, Racchetta Aquilante, isemmi wkoll il-għamla għariba tal-qabar ta' San Barnaba, u jgħid li dal-qaddis kien midfun ġewwa bir. ("Peregrinazione di Terra Santa", 1630, f.39).

Minn hemm tqarrab lejn id-Dejr, imghotti bis-sigar għoljin li jilqgħulu s-sirga tax-xemx. Qrib bieb id-Dejr tara fdalijiet qodma mikxufa minn wiehed Grieg, G.A. Soteriou,, li fisser fuqhom u gieb ir-ritratt tagħhom fi ktieb li kiteb: "Ta Bizantina Mnemija Tes Kyprou" (Atene, 1935, ff. 17, 18, u 161). Hemm tidher kappella żgħira li fl-apside tagħha jinsab artal bil-mejda tiegħu wieqfa fuq biċċa qolonna mibruma u oħra iżgħar minnha, li jidhru li huma qodma sewwa. Hemm ukoll irjus ta' kolonni tal-għamla ta' Korintu, bil-weraq jew bla mnaqqax jew imnaqqax ftit, u fdal ta' kitba bil-Grieg li fiha jinqara sewwa l-isem Pauloy (ta' Pawlu). Il-qiegħa ta' l-art imballta birrham imżewwaq. Xej ma hi haġa kbira biex dil-kappella kienet mibnija b' tifkira tas-sejben tal-ġisem ta' San Barnaba li ġara fis-sena 488. Jingħad li meta sabu l-ġisem tal-qaddis, miegħu kien hemm kopja tal-Evangēlju ta' San Mattew, li billi nħaseb li kien kitibha huwa b'idejgħ, baġtuha bħala hedija lill-Imperatur Zeno.

Minn hemm tisma' jidwi fl-arja għana ta' rġiel u tfal, ilhna hoxxin u rqaqqa. Tidhol fid-Dejr u ssib li dawk l-il-

hna huma tar-Rhib Griegi u l-iftal tar-rahal, li qeghdin jithejjew ghall-ghasar ta' fil-ghaxija. Dawna jilqghuk bil-ferha, iduru bik mill-ahjar li jistghu, u juruk kif jahdmu x-xbiehat tal-qaddisin li jinbaghtu ma' Cipru kollha. Ix-xbiehat li jahdmu dawna, ikunu qis-hom kollha titnijiet jew kopji ta' xbiehat qodma fost dawli li jkunu mahdumin bis-sengha u jnisslu qima. Mid-Dejr tidhol il-knisja fejn tara ghadd kbir ta' xbiehat, uhud minnhom jidhru li huma qodma ghall-ahhar. Minn hemm tohrog fil-bitha, li hi mdawra bil-hnejjet u thares lejn il-knisja, minn barra, u tara l-koppla mkaħħla, fuq ta-

bar gholi, minfud minn twieqi dojoq u tawwalija. Il-hamiem jittajjar fuq il-koppla u l-kanpnar, li bit-tahrik tieghu jaghti lil din id-dehra ffit tal-hajja.

Titlaq minn hemm, minn triq ffit imharbta, bil-hsieb ta' San Pawl u San Barnaba quddiem għa'nejk. Tas-sew li t-tifikiriet tagħhom kien jisthoq-qilhom li jkunu aktar meqjuma f'Ċipru, ghax bis-sahha tagħhom dik il-gzira hadet hajja ohra, imma hu kif inhu, meta tqis haġa ma' haġa, tifhem li saħansitra tifikiriet hfief, kif in-huma issa, għandhom ukoll is-siwi tagħhom.

*B. Bellarminu Bagatti, O.F.M.*

## ~~AHBARIJET TAL-ART IMQADDSA~~

~~**H-Bazilka ta' Nazaret** — Kif habbar-na aktar minn darba f'dan il-Qari, il-knisja zghira li kien hemm f'Nazaret fuq id-Dar Imqaddsa tal-Madonna, mibnija bil-ghaġla fi ffit xhur mill-Frangiskani, inhattet, u fi mkienha sejra tinbena Bazilka kbira. Għal dan il-ghan kien mibghut minn Ruma l-Arkitett Giovanni Muzio, wiehed mill-aqwa Inġinjeri ta' l-Italja, dak in-nifsu li hażżeż il-pjanta u hadem il-mudell. Ix-xogħol ma jidmex ma jinbeda, u l-Arkitett Muzio qabbad biex iġinuh ukoll nies imharrġin fil-ghelm u fis-sinjja' biex ix-xogħol ikun ta' darba u johrog tajjeb minn kull imkien.~~

~~**Elf ruh se jitolqu minn Kana** — Fir-rahal tal-Galilija qrib Nazaret, jismu Kafar Kanna, fejn Kristu biddel l-ilma f'inbid, saret glieda kbira bejn żewġ hamuliet jew razez, il-hamula ta' Ghabbas, u l-hamula ta' Hatib. Ix-Xih jew sindku tar-rahal, biex ma jo-~~

~~qogħdux jagħmlu hsara lil xulxin, kif inhi d-drawwa tal-Gharab, wissihom li jitolqu minn hemm u imorru jghammru fi rhula ohra bghid minn xulxin. Għal dan issa sejr inbieghu r-raba li għandhom qrib Kana u jgħebru mielhom u jitolqu minn hemm.~~

~~**Is-safra ta' Melek Husejn** — Ir-re, jew kif jghidulu huma "Melek" tal-Gordanja siefer safra ta' xahrejn u issa raġa lura fil-pajjiż. Meta kien l-Amerka stiednu għandu l-Kardinal Spellmna u tah ečekk ta' hamest o'lef dollar biex iqassamhom lill-fogħra tal-Gordanja. Meta l-Melek mar Ruma żar zjara lill-Qdusija Tieghu l-Papa u dam jithaddet mieghu hin twil.~~

~~**H-Lhud u l-"Għaqda l-Qadima"** — F'gazzetta msemmija "The Bible Bulletin" issemma li s-sena l-ohra 1958 nbieghu kotba tal-Bibja fl-ilsna kollha tad-dinja, mill-anqas hamsa u ghoxrin miljun (25,000,000). Għal dan xi kit-~~